

Замимаи 34
Бо фармоиши
Сардори Хадамоти назорати
давлатӣ дар соҳаи меҳнат,
муҳочират ва шуғли аҳоли
аз «15» «10» соли 2020, №25
тасдиқ карда шудааст.

Дастурамали
мансабии муттахассиси пешбари раёсати Хадамоти назорати давлатӣ
дар соҳаи меҳнат, муҳочират ва шуғли аҳоли дар вилояти Суғд

1. Муқаррароти умумӣ

1. Номи мансаб-мутахассиси пешбари раёсати Хадамоти назорати давлатӣ дар соҳаи меҳнат, муҳочират ва шуғли аҳоли дар вилояти Суғд.
2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансаби категорияи шашум мансуб аст.
3. Муттахассиси пешбари раёсати Хадамоти назорати давлатӣ дар соҳаи меҳнат, муҳочират ва шуғли аҳоли дар вилояти Суғд (минбаъд мутахассиси пешбари раёсат-1) аз ҷониби Сардори Хадамоти назорати давлатӣ дар соҳаи меҳнат, муҳочират ва шуғли аҳоли (минбаъд Сардори Хадамот) мувофиқи талаботи қонунгузори Ҷумҳурии Тоҷикистон ба мансаб таъин ва аз мансаб озод карда мешавад.
4. Ишғолкунандаи мансаби мазкур ба сардори раёсати Хадамоти назорати давлатӣ дар соҳаи меҳнат, муҳочират ва шуғли аҳоли дар вилояти Суғд (минбаъд -сардори раёсат) тобеъ ва ҳисоботдиҳанда мебошад.
5. Дар давраи муваққатан ҳозир набудани мутахассиси пешбари раёсат-1 иҷрои уҳдадории мансабии ӯ ба зиммаи мутахассиси пешбари раёсат-2 вогузор карда мешавад.
6. Мутахассиси пешбари раёсат-1 бо роҳбарон ва кормандони воҳидҳои сохтории дастгоҳи марказии Хадамоти назорати давлатӣ дар соҳаи меҳнат, муҳочират ва шуғли аҳоли (минбаъд-Хадамот), Мақомоти иҷроияи ҳокимияти давлатии вилояти Суғд, шаҳру ноҳияҳои он, дигар мақомоти давлатии дахлдори шаҳру ноҳияҳои вилояти Суғд дар доираи уҳдадорихои мансабии худ тибқи тартиби муқарраргардида ҳамкорӣ менамояд..

2 Талаботи тахассусии мутахассиси пешбари раёсат-1

7. Барои ишғолкунандаи мансаби мутахассиси пешбари раёсат-1 талаботҳои тахассусии зерин муқаррар карда мешавад:

-таҳсилоти олиии касбӣ, ки иҷрои самараноки вазифаҳои мансаби мазкури маъмурии хизмати давлатиро таъмин карда метавонад (ба таҳсилоти олиии ҳуқуқшиносӣ, иқтисодӣ ва муҳандисӣ бартарӣ дода мешавад);

- 1 сол собиқаи умумии меҳнатӣ;
- донистани Конституцияи Ҷумҳурии Тоҷикистон, қонунҳо ва санадҳои меъёрии ҳуқуқӣ, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои уҳдадорӣҳои мансабии мутахассиси пешбари бахшро ба танзим мебароранд;
- донистани таърих, фарҳанг, муқаддасоти миллӣ, забони давлатӣ, як забони хориҷӣ;
- донистани самтҳои асосии сиёсати дохилӣ ва хориҷии Ҷумҳурии Тоҷикистон;
- мавҷудияти малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;
- на камтар аз 1 маротиба дар 3 сол баланд бардоштани тахассуси касбӣ;
- малакаи кор бо компютер ва дигар технологияҳои иттилоотӣ.

3. Уҳдадорӣҳои мансабии мутахассиси пешбари раёсат-1

8. Нақшаи кории худро таҳия ва барои тасдиқ ба сардори раёсат пешниҳод, ба нақшаҳои кории раёсат ва нақшаҳои кории Хадамот ба сардори раёсат таклиф пешниҳод менамояд.

9. Маводҳои воридгардидаро, ки аз ҷониби сардори раёсат ва муовини ӯ барои баррасӣ пешниҳод мегардад, иҷрои онҳоро ташкил, иҷро ва назорат менамояд.

10.Якҷо бо нозир-коргузори раёсат масъули пешбурди парвандаҳои раёсат буда, нигоҳдории ҳуҷжатҳои воридотӣ ва содиротии раёсатро дар парвандаҳои дахлдор тибқи феҳрист таъмин менамоянд ва барои дар шакли китоб дӯхтани маводи дар парвандаҳо ҷамъшуда ба сардори раёсат таклиф пешниҳод менамоянд, нигоҳдорӣ ва ба бойгонӣ супоридани онҳоро таъмин карда, ҳуҷжатҳоро барои аз эътибор соқитсозӣ омода менамоянд ва дар ин самт бо корманди муҳосибии раёсат ҳамкорӣ менамоянд.

11.Иҷрои санадҳои меъёрии ҳуқуқии ба фаъолияти раёсат дахлдоштаро ташкил, назорат ва таъмин менамояд.

12. Оид ба натиҷаҳои фаъолияти семоҳа, нимсола, нӯҳмоҳа ва солонаи раёсат дар муҳлатҳои муқарраргардида дар мувофиқа бо сардори раёсат ҳисобот пешниҳод менамояд, дар дигар ҷаласаҳои машваратӣ ва ҷорабинҳои ба фаъолияти раёсат дахлдошта иштирок мекунад.

13.Мутахассиси пешбари раёсат-1 тибқи тартиботи муқарраргардида вазифаҳои зеринро амалӣ менамояд:

- мусоидат ба риояи қонунгузориҳои меҳнат, муҳочират ва шуғли аҳоли;
- мусоидат ба таъмини имтиёз ва пардохтҳо барои кормандоне, ки дар шароити дорои таъсири омилҳои хатарнок ва зараровар кор мекунанд;
- мусоидат ба рушди шарикӣ иҷтимоӣ байни иштирокчиёни муносибатҳои меҳнатӣю иҷтимоӣ;

- мусоидат ба баланд бардоштани маърифати ҳуқуқии корфармо ва кормандон оид ба қонунгузорию меҳнат, ҳифз ва шароити меҳнат, муҳочирати дохилӣ (ихтиёрӣ), экологӣ ва шуғли аҳоли;

- мусоидат ба шуғли аҳоли, ташкили бозори меҳнат, ҷойҳои кории нав ва нигоҳдорию ҷойҳои кории амалкунанда;

- мусоидат ба танзими ҳуқуқӣ ва иҷрои созишномаҳо ва шартномаҳои коллективӣ;

- мусоидат ба самаранокию музокироти коллективӣ, фаъолияти комиссияҳои созиш, миёнаравӣ ва арбитражҳои меҳнатӣ;

- амалӣ кардани назорати давлатӣ ва санҷиши риояи санадҳои меъёрии ҳуқуқии Ҷумҳурии Тоҷикистон оид ба ҳифзи меҳнат ва бехатарии меҳнат;

- мусоидат ба ошкор, пешгирӣ ва бартарафсозии қарздорӣ музди меҳнат (дар ташкилотҳои бучетӣ) ва шуғли бақайдгирифташуда (ғайрирасмӣ), ба шумули меҳнати кӯдакон, маъҷубон ва занон;

- мусоидат ба идоракунии давлатии ҳифзи меҳнат дар самти ташкил ва сертификатсияи корҳо оид ба ҳифзи меҳнат дар ташкилотҳо, ташхиси давлатии шароити меҳнат дар ташкилотҳои амалкунанда ва навтаъсис;

- мусоидат ба тайёрии ҳатмии махсус ва касбу кор оид ба ҳифзи меҳнат;

- таъмини тадбирҳои мутобиқати иншооти истеҳсоли, таҷҳизот, равандҳои технологӣ ва маҳсулот ба талаботи ҳифзи меҳнат;

- мусоидат ба ошкор, тафтиш, пешгирӣ ва рафъи оқибатҳои ҳодисаҳои нохӯш дар истеҳсолот;

- мусоидат ба пешгирӣ ва рафъи оқибатҳои маҳдудсозии ҳуқуқ ба меҳнат, таъбиз дар муносибатҳои меҳнатӣ, меҳнати маҷбурӣ, аз ҷумла шаклҳои бадтарини меҳнати кӯдакон;

- мусоидат ба танзими ҳуқуқии фаъолияти меҳнатию муҳочирони хориҷӣ дар субъектҳои хоҷагидор дар вилояти Суғд;

- дигар вазифаҳои, ки ба рушди соҳаи меҳнат, муҳочират ва шуғли аҳоли мусоидат менамоянд.

14. Мутахассиси пешбари раёсат-1 тибқи тартиботи муқарраргардида назорату санҷишҳои давлатиро дар самтҳои зерин анҷом медиҳад:

- риояи қонунгузорию Ҷумҳурии Тоҷикистон, санадҳои меъёрии ҳуқуқӣ дар бораи меҳнат, ҳифз ва шароити меҳнат, муҳочират ва шуғли аҳоли;

- иҷрои ҳуқуқҳои меҳнатӣ ва риояи шароити бехатарии меҳнат, инчунин ҳифзи кормандон аз амалҳои ғайриқонунии корфармоён, шахсони мансабдор ва шахсони дигари масъули ташкилотҳо;

- дуруст ва сари вақт пардохт намудани музди меҳнат ва дигар пардохтҳои, ки аз ҳуқуқҳои меҳнатию шахрвандон бармеоянд;

- истифодаи дурусти рӯйхати истеҳсолот, касбу корҳо, вазифаҳо ва нишондиҳандаҳо;

- иҷрои чорабиниҳои ҳифз ва бехатарии меҳнат, пешниҳоди имтиёзҳо ва ҷубронпулиҳои муқарраршуда, либос ва пойафзоли махсуси корӣ, воситаҳои муҳофизати фардӣ - гигиенӣ, шир ва ҷизои профилактикӣ ба

кормандоне, ки дар корҳои вазнин, зараровар, хавфнок ва дорои шароити номусоиди меҳнат фаъолият доранд;

- дурустии таъин ва пардохти чуброни зараре, ки ба саломатии кормандон ҳангоми фаъолияти меҳнати расонида шудааст;

- аз тарафи ташкилот, соҳибкорони инфиродӣ ва шахсони воқеӣ риоягардидани қоидаҳои ҳифзи меҳнат ва ҷорӣ намудани воситаҳои муосири ҳифзи меҳнат, ки ҷароҳатбардориҳои истеҳсолӣ ва ба бемориҳои касбӣ гирифтورشавиро пешгирӣ менамоянд;

- аз ҷониби тарафҳо иҷро гардидани ўҳдадориҳо аз рӯи созишномаҳо ва шартномаҳои коллективӣ;

- мувофиқи тартиби муқарраргардида гузаронидани аттестатсияи ҷойҳои корӣ оид ба шароити меҳнат дар ташкилотҳо;

- риояи қонунгузориҳои меҳнат дар истифодаи меҳнати занон ва ноболиғон;

- воқеияти таъсиси ҷойҳои нави корӣ ва барҳамдиҳии ҷойҳои кори амалкунанда;

- бо кор таъмин намудани шахрвандон, баҳусус занон ва ҷавонон;

- дар доираи квотаи муқарраргардида бо ҷойи кор таъмин намудани шахрвандони ба ҳифзи иҷтимоӣ эҳтиёҷдошта, ки дар бозори меҳнат ба рақобат тобовар нестанд;

- риояи тартиби пешниҳоди ҷойҳои кори ҳолӣ аз ҷониби корфармоён ба мақомоти ваколатдор;

- риояи тартиби ба корҳои ҷамъиятии музднок ҷалб намудани шахрвандони бекор;

- риояи тартиби расонидани хизматҳои машваратӣ ва дастгирии ташаббуси фаъолияти соҳибкории шахрвандони бекор аз ҷониби мақомоти шуғли аҳоли;

- риояи тартиби баргузориҳои ярмаркаҳои ҷойҳои кори ҳолӣ ва вазифаҳои озод;

- риояи раванди муташаккилона кӯчонидани муҳочирони экологӣ аз минтақаҳои хавфнок ба ҷойҳои беҳавф;

- риояи тартиби амалӣ намудани муҳочирати дохилии (ихтиёрии) аҳоли аз ноҳияҳои камзамин ва сараҳолии кӯҳистон ба водӣҳои дорои заминҳои бекорҳобида дар шаҳру ноҳияҳои вилояти Суғд;

- риояи ҳуқуқҳои меҳнати муҳочирони меҳнати хориҷӣ дар ташкилоту муассисаҳои шаҳру ноҳияҳои вилояти Суғд;

- истифодаи самараноки захираҳои меҳнати ва барҳам додани шуғли бақайдгирифтанаишуда (ғайрирасмӣ) дар бозори меҳнат;

- риояи талабот оид ба амалӣ намудани ҳуқуқҳои корманд ҷиҳати таъмини суғуртаи ҳатмии иҷтимоӣ аз ҳодисаҳои нохуш дар истеҳсолот ва бемориҳои касбӣ, инчунин тартиби муқаррар намудан, ҷудо ва пардохт кардани кумакпулиҳо дар вақти корношоямии муваққатӣ аз ҳисоби маблағҳои корфармо;

- риояи талабот оид ба дараҷаи аз даст додани қобилияти корӣ дар натиҷаи ҳодисаҳои нохуш дар истеҳсолот ва бемориҳои касбӣ ҳангоми ба кор қабул кардани кормандон;

- риояи талаботи санадҳои меъёрии ҳуқуқии Ҷумҳурии Тоҷикистон дар соҳаи меҳнат дар самти тайёрии ҳатмии махсус ва касбӣ оид ба ҳифзи меҳнат ва бехатарии меҳнат;

- тайёрии касбӣ, бозомӯзӣ, таҷрибаомӯзӣ ва такмили ихтисоси кормандон ва муҳочирони меҳнатӣ дар вилояти Суғд;

- дар дигар самтҳои, ки ба масъалаҳои меҳнат, муҳочират ва шуғли аҳолии иртиботдоранд.

15. Пас аз анҷоми санҷишҳои нақшавӣ, ғайринақшавӣ, иловагӣ ва такрорӣ тибқи тартиботи муқарраргардида омода намудан ва ба имзо расонидани санади санҷишӣ ва аз натиҷаи он пешниҳод намудани лоиҳаи амрномаи раёсат, инчунин ҳангоми зарурат ба расмият даровардани парвандаҳои маъмурӣ нисбати шахсони масъул. Баъд аз қувваи қонунӣ пайдо намудани амрномаи раёсат таъмини иҷрои он ва дар сурати иҷро нагардидани амрномаи раёсат тибқи тартиби муқарраргардида андешидани чораҳои қонунӣ.

16. Лоиҳаи тавсияҳои методии татбиқи санадҳои меъёрии ҳуқуқии ба ҷаъолияти раёсат дахлдостаро дар мувофиқа бо сардори раёсат таҳия менамояд.

17. Мурочиатҳои шахсони воқеӣ ва ҳуқуқиро оид ба риояи қонунгузорию Ҷумҳурии Тоҷикистон оид ба меҳнат, муҳочират ва шуғли аҳолии дар асоси супориши сардори раёсат баррасӣ намуда, ҳулоса омода ва пешниҳод менамояд.

18. Дар қори комиссияҳо, гурӯҳҳои қорӣ, ҷаласаҳо, машваратҳо, семинарҳо ва дигар чорабиниҳои раёсат ва Хадамот иштирок менамояд.

19. Ҷаъолияти ҳамроҳсозиро бо мақомоти зерин ба роҳ мемонад:

- раёсату шуъбаҳои Агентии меҳнат ва шуғли аҳолии Вазорати меҳнат, муҳочират ва шуғли аҳолии Ҷумҳурии Тоҷикистон дар вилояти Суғд;

- иттифоқҳои касабии шахру ноҳияҳои вилояти Суғд;

- мақомоти омор дар шахру ноҳияҳои вилояти Суғд;

- сохторҳои Хадамоти муҳочират дар вилояти Суғд;

- мақомоти ҳифзи ҳуқуқ ва дигар мақомоти ваколатдори дахлдори назоратӣ дар шахру ноҳияҳои вилояти Хатлон;

- дигар мақомоти дахлдор.

20. Оид ба қарздорию музди меҳнат, аз ҷумла ноҳия ба ноҳия, соҳа ба соҳа ва қорхона ба қорхона, масъалаҳои муҳочирати дохилӣ (ихтиёрӣ), экологӣ, масъалаҳои шуғли аҳолии, шуғли бақайдгирифташуда (ғайрирасмӣ), ҳодисаҳои ноҳуши истехсолӣ ва дигар масъалаҳои ба самти ҷаъолият дахлдор дар муҳлатҳои муқарраргардида маълумоти дахлдор омода намуда, дар мувофиқа бо сардори раёсат ба Сардори Хадамот гузориш пешниҳод менамояд ва ҷиҳати амалӣ намудани супориши мазкур бо мақомоти дахлдор дар шахру ноҳияҳои вилояти Хатлон ва воҳидҳои сохторию дахлдори дастгоҳи марказии Хадамот ҳамкорӣ менамояд.

21. Ба ҳолатҳои коррупсионӣ роҳ наметад.

22. Дар тарғиби масъалаҳо оид ба меҳнат, муҳочират ва шугли аҳоли аз тариқи воситаҳои ахбори оммаи маҳалли иштирок мекунад.

23. Ҳамкори раёсатро бо масъули қори сомонаи Хадамот ташкил намуда, иникоси фаъолияти раёсат ва дигар масъалаҳои дахлдорро дар сомонаи Хадамот тибқи тартиби муқарраргардида, таъмин менамояд.

24. Дигар супоришҳои сардори раёсат, муовини ӯ ва роҳбарияти Хадамотро иҷро менамояд.

4. Ҳуқуқҳои мутахассиси пешбари раёсат-1

25. Мутахассиси пешбари раёсат-1 ҳуқуқҳои зерин дорад:

- дар баррасии масъалаҳои доираи уҳдадорихои мансабӣ ва қабули қарор аз рӯи онҳо иштирок намояд;

- бо тартиби муқарраргардида иҷрои масъалаҳои таҳти назорати раёсат қарордоштаро дар мувофиқа бо сардори раёсат аз мақомоти дахлдор ва ё шахсони мансабдор дархост намояд;

- барои баратараф намудани камбудихои фаъолияти раёсат ва татбиқи иҷрои санадҳои меъёрии ҳуқуқии соҳаи меҳнат, муҳочират ва шугли аҳоли тақлиф пешниҳод намояд;

- барои бекор кардани қарорҳои мақомоти давлатӣ, ки хилофи санадҳои меъёрии ҳуқуқии соҳаи меҳнат, муҳочират ва шугли аҳоли мебошанд, тақлиф пешниҳод намояд;

- маводҳои дар ихтиёри раёсат қарордоштаро омӯзад;

- дар гузаронидани чаласаҳо, машваратҳо, семинарҳо ва дигар чорабиниҳо, ки ба фаъолияти раёсат иртиботдоранд, иштирок намояд;

- ҷиҳати таҳкими фаъолияти раёсат тақлиф пешниҳод намояд.

26. Мутахассиси пешбари раёсат-1 дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5. Масъулияти мутахассиси пешбари раёсат-1

27. Мутахассиси пешбари раёсат-1 дорои чунин масъулиятҳо мебошад:

- барои иҷро накардан ё ба таври дахлдор иҷро накардани уҳдадорихои мансабӣ, ки дар Дастурамали мансабии мазкур пешбинӣ шудаанд;

- барои пешниҳод накардани маълумоти дуруст хангоми қабул ба хизмати давлатӣ, тартиб додан ва пешбурди парвандаи шахсии худ;

- барои риоя накардани маҳдудиятҳо ва дигар талаботҳои, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи мубориза бар зидди коррупсия» ва дигар санадҳои қонунгузори Ҷумҳурии Тоҷикистон муқаррар намудаанд;

- барои риоя накардани муқаррароти қонунҳои Ҷумҳурии Тоҷикистон «Дар бораи танзими анбана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии вичдон ва иттиҳодияҳои динӣ»;

-барои пешниҳод накардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои риоя накардани талаботи Кодекси одоби хизматчи давлатии Ҷумҳурии Тоҷикистон;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани интизоми меҳнат, қоидаҳои тартиботи дохилӣ;

-барои ғайримақсаднок истифода бурдан ва ё вайрон намудани моликияти давлатии вобастакардашуда;

-дигар масъулияте, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

28. Мутахассиси пешбари раёсат-1 барои иҷро накардан ва/ё ба таври дахлдор иҷро накардани уҳдадориҳои мансабӣ, интизоми меҳнат, қоидаҳои тартиботи дохилӣ, истифодаи ғайримақсаднок ва нобуд сохтани моликияти барои иҷрои уҳдадориҳои мансабӣ вобастакардашуда ва дигар ҳолатҳои дар Дастурамали мансабии мазкур пешбинишуда тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

6. Муқаррароти хотимаӣ

29. Дастурамали мансабии мазкур дар ду нусха тартиб дода шуда, нусхаи якум дар бахши кадрҳо ва корҳои махсус нигоҳ дошта шуда, нусхаи дуюми он аз тарафи шахси мутасаддии кадрҳо ба мутахассиси пешбари раёсат-1 бо гирифтани имзо, сабти насаб, ном, номи падар ва таърихи рӯз дар китоби бақайдгирии дастурамали мансабӣ супорида мешавад.

30. Ҳангоми таҷдид ё тағйир ёфтани уҳдадориҳои мансабӣ ва ҳуқуқи хизматчи давлатии маъмурӣ аз рӯи натиҷаи аттестатсия ва ё баҳодиҳии фаъолияти солона, инчунин ҳангоми азнавташкилдихӣ ва ё дигар ҳолатҳои, ки боиси тағйир ёфтани дастурамали мансабии мутахассиси пешбари раёсат-1 мегарданд, дастурамали мансабии мазкур аз нав таҳия ва тасдиқ карда мешавад.